

AaB vann bronsuna

Um vikuskiftið spældi AaB ávgerandi dyst ímóti OB um bronsuna í dansku superliguni. Tað var AaB, sum hevði munin í dystinum og vann 3-1. Harvið tryggjaði felagið úr Aalborg sær triðfremsta plássi í danskum fótbólta í ár.

Føroyski landsliðsspælarin Jón Rói Jacobsen sat á beinkinum allan dystin, meðan Súni Olsen, sum hevur verið skaddur, ikki var við í hópinum. Súni hevur tó vant í vikuni og er klárur til landsdystirnar í næstum.



Venjarin bardist við spælara

Danska Ekstrablaðið vil verða við, at rok var millum venjaran og ein spælara hjá Esbjerg, tá ið liðið um vikuskiftið helt veitslu, nú kappingin endaði. Misnøgd hevur verið við leiðsluháttin hjá Troels Bech í Esbjerg, og sunnukvøldið brustu hann og Nicolai Høgh saman á einum vertshúsi. Sambært keldum hjá Ekstrablaðnum, hevði Troels Bech fingið nógv innanborða og irriteraði ein av sínum spælarnum, sum vildi sláa hann. Afast var millum teir báðar, men teir vóru skildir at.

Greiður sigur men ívasamur taktikkur

Formil 1 koyringin í Monako var ein stórsigur fyri McLaren Mercedes, og gleðisrómurin var øgiligur á liðnum, inntil ungi stjørnukoyrarin Lewis Hamilton var dekan ov opinskáraður, og avdúkaði, at liðið hevði nýtt ivasaman taktikk. Hetta kann enda við koldðóming av úrslitinum

FORMIL 1

Niels Uni Dam
nielsuni@sosialurin.fo

Formil 1 koyringin í Monako í ár var millum keðiligastu koyringar í langa tíð. Men eftirspælið kann gerast munandi meira áhugavert.

McLaren var nógv tað besta liðið á degnum, og Felipe Massa í Ferrari og Giancarlo Fisichella fingi einki gjørt fyri at bjóða teimum silvurgráu bilinum av. Ja, móti endanum fóru McLaren bilarnir eitt heilt umfar framum Renaultbilin á fjórða plássi.

Hóast heimsmeistarinn Fernando Alonso vann seg upp á eitt deilt fyrsta pláss í HM við formil 1 sigrinum í Monako, so var ungi liðfelagin Lewis Hamilton, ta einu løtuna heilt tætt aftan fyri Alonso, og hann sá út til at trýsta liðfelagan eina stutta løtu, áðrenn hann gavst við at trýsta og fekk enn eitt annað pláss. Hetta er fjórða annað pláss á rað fyri Hamilton, ið nú hevur koyrt fimm formil 1 koyringar. Í fyrstu koyringini fekk hann triðja plássid.

Viðgekk liðboð

Sum so tyktist einki undarligt í, at Hamilton gavst við at trýsta Alonso, tí í Monako er nærum ómøguligt at fara framvið bilum, og yvirhál-ingarnar kunnu teljast á einari hond. Men eftir koyr-ingina viðgekk Hamilton, at hann hevði fingið boð um



McLaren bilarnir voru fremstir frá byrjan til enda í Monako

mynd: Polfoto

ikki at trýsta ella fara framum liðfelagan Alonso. Sambært reglunum hjá FIA er tað ikki loyvt at brúka sonevnd liðbóð, har ein av koyranum fær bóð um ikki at fara framum hin. Motor-ítróttarfelagið FIA kannar tí McLaren sigurin í Monako.

Hamilton vísti á, at á hansara bili stóð eitt tveytal, og at hetta merkti, at hann var annarkoyrari hjá McLaren, og at hetta mátti hann bara góðtaka.

Serliga Ferrari hefur vunnið nógv við at hava greiðar fyrsta- og annakoyrara. Tó uttan at nakar hefur sagt hetta beinleiðis, og tí hefur tað ikki borið til at dømt liðið fyri tað. McLaren stjórin, Ron Dennis, hefur verið ein av teimum mest atfinningar-somu móti hesum áður, men tykist nú at vera dottin í somu grøv.

Avgjördu raðfylgjuna áðrenn koyringina

Ron Dennis vísir tó aftur, at
tey brúka liðboð í McLaren.
Hann sigur tó, at júst breytin
í Monako er so serlig, at

liðið frammanundan koyringini mátti gera av, hvør bilur skuldi vinna, og hvør skal gerast nummar tvey. Tí tað er nærum ógjørligt at fara framvið bilum á smalu breytini.

Fyri bretska liðið

McLaren kann henda hend-
ing verða sera óheppin. Tí
at eitt bretskt lið gevur ein-
um spaniumanni, ið aðrenn
koyringina lá nummar tvey
í HM, fyrimun framum ein-
um breta, ið lá nummar eitt
í HM, kann vera ov nógv av

tí góða fyri motorítróttar
fjepparar í Bretlandi.

Ron Dennis er kendur
fyri rættiliga kontanta við-
ferð móti fólki, ið ikki gera
sum hann vil, tí er spurning-
urin, hvat hetta fer at hava
av avleiðingum fyri Hamil-

Úrslitið			
1	Fernando Alonso	McLaren-Mercedes	10 stig
2	Lewis Hamilton	McLaren-Mercedes	8 stig
3	Felipe Massa	Ferrari	6 stig
4	Giancarlo Fisichella	Renault	5 stig
5	Robert Kubica	BMW	4 stig
6	Nick Heidfeld	BMW	3 stig
7	Alexander Wurz	Williams-Toyota	2 stig
8	Kimi Räikkönen	Ferrari	1 stig
9	Scott Speed	STR-Ferrari	
10	Rubens Barrichello	Honda	
11	Jenson Button	Honda	
12	Nico Rosberg	Williams-Toyota	
13	Heikki Kovalainen	Renault	
14	David Coulthard	Red Bull-Renault	
15	Jarno Trulli	Toyota	
16	Ralf Schumacher	Toyota	
17	Takuma Sato Super	Aguri-Honda	
18	Anthony Davidson	Super Aguri-Honda	
19	Christijan Albers	Spyker-Ferrari	
HM fyrri koyrarar			
1	Lewis Hamilton	Onland	38
2	Fernando Alonso	Spania	38
3	Felipe Massa	Brasilía	33
4	Kimi Räikkönen	Finland	23
5	Nick Heidfeld	Týskland	18
6	Giancarlo Fisichella	Italia	
7	Robert Kubica	Póland	12
8	Nico Rosberg	Týskland	5
9	David Coulthard	Skotland	4
-	Jarno Trulli	Italia	4
11	Heikki Kovalainen	Finland	3
12	Alexander Wurz	Eysturíki	2
11	Ralf Schumacher	Týskland	1
-	Takuma Sato	Japan	1
HM fyrri lið			
1	McLaren-Mercedes		76
2	Ferrari		56
3	BMW		30

Givnir

- Adrian Sutil Spyker-Ferrari
- Mark Webber Red Bull-Renault
- Vitantonio Liuzzi STR-Ferrari